

एसएमएस से आपकी भाषा में बैंक अकाउंट की जानकारी टेली का नया वर्शन जोड़ेगा इनकम टैक्स भी

मनोज अपरेजा | चंडीगढ़

अब आपको बैंक बैलेंस या अन्य जानकारी के लिए बैंक नहीं जाना पड़ेगा, लैपटॉप नहीं खोलना पड़ेगा। एकाउंट का कंप्यूटराज्ड हिसाब किताब रखने वाली कंपनी टेली ने अपना नया वर्शन बाजार में पेश किया है। इस सॉफ्टवेयर को इस्तेमाल करने वाली कंपनी या फर्म के मालिक को अपने एकाउंट का बैलेंस चेक करने के लिए एक नंबर पर अपनी भाषा में एसएमएस करना होगा। उसके बाद

उसे उसी समय वापस एसएमएस के जरिए पता चल जाएगा कि उसके खाते में कितनी राशि है।

एकाउंट संबंधी संपूर्ण जानकारी इस सॉफ्टवेयर पर उपलब्ध होगी। टेली के बिजनेस हेड हरीश राजपूत बुधवार को यह जानकारी दी।

आसानी से कैल्कुलेट करो अपना इनकम टैक्स: हरीश राजपूत के मुताबिक टेली के नये वर्शन में एक और सुविधा दी गई है, इसमें कोई भी व्यक्ति अपना इनकम टैक्स आसानी से कैल्कुलेट कर

सकता है।

रुपये का सिंबल भी शामिल

: हरीश राजपूत ने बताया कि अभी तक टेली सॉफ्टवेयर में जहां भी पैसे की बात आती थी, वहां पर रूपीज ही लिखना पड़ता था। अब कंपनी ने इस वर्शन में रुपये का सिंबल भी शामिल कर दिया है। इसके अलावा टेली में कन्वर्टर के जरिए किसी भी भाषा में एकाउंट संबंधी रिपोर्ट निकालने की सुविधा भी होगी।